

समे – 12:25

<><><><><><>

PM-Padma Awards

प्रधानमंत्री नरेन्द्र मोदी होरें पद्मश्री पुरस्कारें लेई प्रेरणा स्रोत हस्तिएं दे नाएं गी भेजने लेई लोकें गी अपील कीती ऐ। इनें पुरस्कारें लेई नामजदगिएं दी खीरी तरीक 15 सितम्बर ऐ। इक प्रधानमंत्री होरें आखेआ जे पिछले इक दहाके च सरकार नै जमीनी सतह पर नेकां लोकें गी पद्म पुरस्कार कन्नै सम्मानित कीता ऐ। पुरस्कार आस्तै ताल सरबन्धी सरिस्तें गी होर मता पारदर्शी ते लोकें दी सहभागिता आला बनाने आस्तै सरकार नै लोकें थमां पद्म पुरस्कारें आस्तै लोकें गी नामजद करने दा आग्रह कीता ऐ। नामांकन awards.gov.in पर कीता जाई सकदा ऐ।

<><><><><><>

CEO-Green SVEEP

जम्मू कश्मीर चुनां विभाग नै सोमवारें गी इक ऐप, जेहदा नां ग्रीन स्वीप ऐ, ओ जारी कीती। एहदा मकसद आने आले चुनाएं च सब्बने 90 हल्कें च बूहटा लाने दे अभियान दी फोटुआ ते वीडियो लैना ऐ। साढ़े आकाशवाणी जम्मू संवाददाता हुंदी रिपोर्ट मूजब एह एप्लीकेशन जम्मू कश्मीर दे मुख् चुनां अधिकारी पी.के.पोले होरें जारी कीती ऐ। मतदाताएं ते पोलिंग अधिकारें गी पर्यावरण दे अनुकूल गतिविधिएं लेई जागरूक बनाने लेई जम्मू कश्मीर दे सीईओ होरें पूरे जम्मू कश्मीर च इक लक्ख बूहटे लाने दा लक्ष्य रखेआ ऐ ते ग्रीन स्वीप ऐप इस पैहलकदमी गी अगगे बधाग। एह ऐप जीआईएस उप्पर अधारित ऐ ते एहदे च औने आले चुनाएं दरान फोटुआं ते वीडियो लैतियां जांगन। एहदे इलावा इस ऐप च बक्ख-बक्ख स्कूलें ते कालेजें च स्वीप दे हेठ होई दिएं गतिविधिएं गी बी नोडल अधिकारिएं मूजब अपलोड कीता जाग। ब्लोक लैवल अधिकारी एह जकीनी बनांगन जे बक्ख-बक्ख पोलिंग स्टेशन पर होए दे बूहटा लाने दा अभियान दी फोटुआं ते वीडियो ते न्यूनतम सुविधाएं पर आश्वासन यानि एएमएफ बी ग्रीन स्वीप ऐप उप्पर अपलोड होन। सीईओ होरें विकलांग मतदाताएं ते बर्जुग दे घरै थमां मतदान करोआने दे हीलें आस्तै बी निर्देश जारी कीते ते फोटू ते वीडियो गी एचडी उप्पर अपलोड करने आस्तै आखेआ।

मेदवारें अपना नामांकन भरेआ, जिंदे च आजाद समाज पार्टी दे राज कुमार भगत ते विनोद कुमार शर्मा होरें आजाद मेदवार दे तोर पर अपना नामांकन भरेआ ऐ।

<><><><><><>

BJP-Anurag Thakur

साबका केन्द्री मंत्री ते बीजेपी दे स्टार प्रचारक अनुराग सिंह ठाकुर होरें आखेआ जे छड़ी बीजेपी गै जम्मू कश्मीर च शांति ते विकास कायम करी सकदी ऐ। जिसलै के नैशन कांफ्रेंस-कांग्रेस गठबंधन जम्मू कश्मीर दे लोकें लेई तबाही ते समस्या पैदा करी सकदा ऐ। उनें आखेआ जे नैशनल कांफ्रेंस ते कांग्रेस करी जम्मू कश्मीर रू 45 ज्हार लोकें अपनी जान मुहाई ऐ। ठाकुर होरें आखेआ जे बीजेपी दा 25 नुक्ते आला संकल्प पत्र लोकें दे मुआफक ऐ ते एह्दे च जम्मू कश्मीर दे विकास बारे खाका बी दस्सेआ गेआ ऐ। जिसले कि होर दुइएँ पार्टिएं कश जम्मू कश्मीर दे लोकें गी देने आस्तै किश बी नेई ऐ।

<><><><><><>

Congress List

जम्मू कश्मीर च होने आले विधानसभा चुनाएं दे त्रीए गेड़ लेई कांग्रेस पार्टी नै अपने मेदवारें दी सूचि जारी कीती ऐ। आकाशवाणी जम्मू संवाददाता दी रिपोर्ट मूजब एह्दे च साबका 6 मंत्रिएं दे नां शामिल न। डॉ. मनोहर लाल शर्मा होरें गी बिलावर थमां, बसोहली थमां चौधरी लाल सिंह, आर.एस.पुरा जम्मू दक्खन थमां रमण भल्ल जम्मू पूर्व थमां योगेश साहनी, रामगढ़ थमां यशपाल कुंडल ते मढ़ थमां मुलाराम होरें गी मेदवार बनाया गेआ ऐ। साबका विधायक एच.ए.रशीद डार होरें गी सौपोर थमां ते जसरोटा थमां ठाकुर बलबीर सिंह होरें गी मेदवार बनाया गेआ ऐ। तरनजीत सिंह होरें गी सुचेतगढ़ थमां मेदवार बनाया गेआ ऐ। साबका पार्षद ठाकुर मनमोहन सिंह होर बी जम्मू पच्छम थमां चुनां लड़गंन।

<><><><><><>